



Ġabra tal-ġurisprudenza

SENTENZA TAL-QORTI TAL-ĠUSTIZZJA (Il-Ħames Awla)

15 ta' Novembru 2017*

“Politika estera u ta’ sigurtà komuni – Miżuri restrittivi fir-rigward ta’ azzjonijiet li jipperikolaw jew jheddu l-Ukraina – Iffriżar ta’ fondi – Restrizzjonijiet dwar dħul fit-territorju ta’ Stati Membri – Persuna fiżika li tappoġġja attivament azzjonijiet jew politiki li jipperikolaw jew jheddu l-Ukraina – Obbligu ta’ motivazzjoni – Żball manifest ta’ evalwazzjoni – Libertà ta’ espressjoni – Proporzjonalità – Drittijiet tad-difiża” Rinviju għal deċiżjoni preliminari – Tassazzjoni – Taxxa fuq il-valur mizjud (VAT) – Direttiva 2006/112/KE – Artikoli 168(a), Artikolu 178(a) u l-punt 5 tal-Artikolu 226 – Tnaqqis tat-taxxa tal-input imħallsa – Kontenut li obbligatorjament għandu jidher fuq il-fatturi – Aspettattiva leġittima tal-persuna taxxabbli fl-eżistenza tal-kundizzjonijiet tad-dritt għat-tnaqqis”

Fil-Kawži magħquda C-374/16 u C-375/16,

li għandhom bħala suġġett talbiet għal deċiżjoni preliminari skont l-Artikolu 267 TFUE, imressqa mill-Bundesfinanzhof (qorti federali tal-finanzi, il-Ġermanja), permezz ta’ deċiżjonijiet tas-6 ta’ April 2016, li waslu fil-Qorti tal-Ġustizzja fis-7 ta’ Lulju 2016, fil-proċeduri

Rochus Geissel, li jaġixxi bħala stralċjarju ta’ RGEX GmbH i. L.

vs

Finanzamt Neuss (C-374/16)

u

Finanzamt Bergisch Gladbach

vs

Igor Butin (C-375/16),

IL-QORTI TAL-ĠUSTIZZJA (Il-Ħames Awla),

komposta minn J. L. da Cruz Vilaça, President tal-Awla, E. Levits (Relatur), A. Borg Barthet, M. Berger u F. Biltgen, Imħallfin,

Avukat Ĝeneral: N. Wahl,

Reġistratur: A. Calot Escobar,

wara li rat il-proċedura bil-miktub,

* Lingwa tal-kawża: il-Ġermaniż.

wara li kkunsidrat l-osservazzjonijiet ippreżentati:

- għal I. Buin, minn L. Rodenbach, Avukat,
- għall-Gvern Ģermaniż, minn T. Henze u R. Kanitz, bħala aġenti,
- għall-Gvern Awstrijak, minn G. Eberhard, bħala aġent,
- għall-Kummissjoni Ewropea, minn M. Wasmeier u M. Owsiany-Hornung, bħala aġenti,

wara li semgħet il-konklużjonijiet tal-Avukat Ĝenerali, ippreżentati fis-seduta tal-5 ta' Lulju 2017,
tagħti l-preżenti

Sentenza

- 1 It-talbiet għal deciżjoni preliminari tirrigwarda l-interpretazzjoni tal-Artikolu 168(a), tal-Artikolu 178(a) u tal-punt 5 tal-Artikolu 226 tad-Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxxa fuq il-valur miżjud (ĠU 2006, L 347, p. 1, iktar 'il quddiem id-“Direttiva tal-VAT”).
- 2 Dawn it-talbiet tressqu fil-kuntest ta' kawzi bejn, minn naħha, Rochus Geissel, li jaġixxi bħala stralċjarju ta' RGEX GmbH i.L, u l-Finanzamt Neuss (awtorità tat-taxxa ta' Neuss, il-Ġermanja) u, min-naħha l-oħra, il-Finanzamt Bergisch Gladbach (awtorità tat-taxxa ta' Bergisch Gladbach, il-Ġermanja) u Igor Butin dwar ir-rifut ta' dawn l-awtoritajiet tat-taxxa li jagħtu t-tnaqqis tat-taxxa fuq il-valur miżjud (VAT) mhalla upstream għal fatturi li fihom l-indikazzjoni tal-indirizz fejn il-persuna li ħarġet il-fatturi tista' tintlaħaq bil-posta, iżda fejn ma twettaq l-ebda attivitā ekonomika.

Il-kuntest ġuridiku

Id-dritt tal-Unjoni

- 3 L-Artikolu 168 tad-Direttiva tal-VAT jiġi prevedi:

“Sakemm il-merkanzija u s-servizzi jintużaw għall-iskopijiet tat-transazzjonijiet taxxabbi ta' persuna taxxabbi, il-persuna taxxabbi għandha tkun intitolata, fl-Istat Membru li fih twettaq dawn it-transazzjonijiet, li tnaqqas mll-VAT li għandha thallas dan li ġej:

- a) il-VAT dovuta jew imħalla f'dak l-Istat Membru rigward provvisti li sarulha ta' merkanzija jew servizzi, li twettqu jew li għad iridu jitwettqu minn persuna taxxabli oħra;

[...]"

- 4 Skont l-Artikolu 178 ta' din id-direttiva:

“Biex teżerċita d-dritt ta' tnaqqis, persuna taxxabbi għandha tissodisfa l-kondizzjonijiet li ġejjin:

- a) għall-finijiet ta' tnaqqis skont l-Artikolu 168(a), fir-rigward tal-provvista ta' merkanzija jew servizzi, hi għandha jkollha fattura imħejjiha skont l-Artikoli 220 sa 236 u l-Artikoli 238, 239 u 240;

[...]"

- 5 L-Artikolu 220 tal-imsemmija direttiva jipprevedi:

“Kull persuna taxxabbli għandha tiżgura li, fir-rigward ta’ dak li ġej, tinħareġ fattura, jew hi nnifisha jew mill-konsumatur tagħha jew, f'isimha u għan-nom tagħha, minn parti terza:

- 1) provvisti ta’ merkanzija jew servizzi li hi tkun għamlet lil persuna taxxabbli oħra jew lil persuna legali mhux taxxabbli;

[...]

- 6 L-Artikolu 226 tad-Direttiva tal-VAT jistabbilixxi:

“Mingħajr preġudizzju għad-disposizzjonijiet partikolari stabbiliti f’din id-Direttiva, dawn id-dettalji li ġejjin biss huma meħtiega għall-finijiet ta’ VAT fuq fatturi mahruġa skont l-Artikoli 220 u 221

[...]

- 5) l-isem shiħ u l-indirizz tal-persuna taxxabbli u tal-konsumatur;

[...]

- 7 L-Artikolu 1 tat-Tlettax-il Direttiva tal-Kunsill 86/560/KEE, tas-17 ta’ Novembru 1986, fir-rigward tal-armonizzazzjoni tal-liġijiet tal-Istati Membri li għandhom x’jaqsmu mat-taxxi ta’ ċaqliq ta’ flus – Arrangamenti għar-rifond tat-taxxa fuq il-valur miżjud lil persuni taxxabbli li ma humiex stabbiliti fit-territorju tal-Komunità (GU Edizzjoni Specjali bil-Malti, Kapitolo 9, Vol. 1, p. 129), jipprevedi li, fis-sens ta’ din id-direttiva “Persuna taxxabli li mhijiex stabbilita fit-territorju tal-Komunità” tfisser persuna taxxabli hekk kif ġiet riferita fl-Artikolu 4(1) tas-Sitt Direttiva tal-Kunsill 77/388/KEE, tas-17 ta’ Mejju 1977, fuq l-armonizzazzjoni tal-liġijiet tal-Istati Membri dwar taxxi fuq id-dħul mill-bejgh - Sistema komuni ta’ taxxa fuq il-valur miżjud: baži uniformi ta’ stima (GU Edizzjoni Specjali bil-Malti, Kapitolo 9, Vol. 1, p. 23), li, matul il-perjodu msemmi fl-Artikolu 3(1) tat-Tlettax-il Direttiva 86/560, ma kellhiex fdak it-territorju, la s-sede tal-attività ekonomika tagħha, jew stabbiliment fiss illi minnu ġew effettwati t-tranżazzjonijiet ekonomiċi, lanqas, jekk dan it-tip ta’ sede jew tali stabbiliment fiss ma jeżistix, l-indirizz permanenti tagħha jew tal-post tar-residenza tagħha, u illi, matul l-istess perjodu, ma fornietx ogħġetti jew servizzi li għandhom jitqiesu li ġew forniti fl-Istati Membri msemmija fl-Artikolu 2 ta’ din id-direttiva, ħlief taħt certi eċċeazzjonijiet.

Id-dritt Germaniż

- 8 L-Artikolu 14 tal-Umsatzsteuergesetz (ligi dwar it-taxxa fuq id-dħul mill-bejgh), fil-verżjoni applikabbli għall-fatti tal-kawża prinċipali, jistabbilixxi:

“1. Fattura għandha tkun kull dokument li permezz tiegħu tīgi ffattura provvista ta’ prodotti jew servizzi, irrispettivament mill-isem li jingħata lil dak id-dokument fl-ambitu tal-attività kummerċjali. Għandhom, b'mod obbligatorju, jiġu zgurati l-awtenticità tal-origini tal-fattura, ir-regolarità tal-kontenut tagħha u l-leġġibbiltà tagħha. L-awtenticità tal-origini tfisser iċ-ċertezza tal-identità tal-persuna li toħroġ il-fattura [...]

[...]

4. Fattura għandha, b'mod obbligatorju, ikun fiha l-indikazzjonijiet seguenti:

1. l-isem shiħ u l-indirizz tal-fornitur u tal-konsumatur; [...]

[...]"

- 9 L-Artikolu 15 tal-UStG, fil-paragrafu (1) tiegħu, jipprevedi:

"L-operatur jista' jnaqqas l-ammonti li ġejjin bħala taxxa tal-input imħallsa:

1. it-taxxa legalment dovuta fuq provvisti ta' prodotti u servizzi li saru minn operatur ieħor għall-finijiet tan-negozju tiegħu. L-eżerċizzju tad-dritt għal tnaqqis jimplika li l-operatur ikollu fil-pusseß tiegħu fattura maħruġa f'konformità mal-Artikoli 14 u 14a [tal-UStG] [...]

[...]"

- 10 Sabiex tissodisfa r-rekwiziti tal-punt 1 tal-ewwel sentenza tal-Artikolu 14(4) tal-UStG, huwa biżżejjed, skont l-Artikolu 31(2) tal-Umsatzsteuer-Durchführungsverordnung (regolament ta' implemetazzjoni dwar it-taxxa fuq id-dħul mill-bejgh), li l-isem u l-indirizz kemm tal-impriżza li tipprovd i-servizz kif ukoll dak li jircievi s-servizzi jistgħu jiġu stabbiliti b'mod inekwivoku abbaži tal-informazzjoni li tinsab fuq il-fattura.

- 11 L-Artikolu 163 tal-Abgabenordnung (kodiċi tat-taxxa, iktar 'il quddiem l-“AO”), intitolat “Iffissar b’deroga tat-taxxa fuq motivi ta’ ekwitā, jipprevedi li:

“It-taxxi jistgħu jiġu ffissati f'ammont iktar baxx u l-bażijiet ta' tassazzjoni individwali li jżidu t-taxxa jistgħu jiġu injorati fl-istima tat-taxxa fejn l-impożizzjoni tat-taxxa ma tkunx ekwa fiċ-ċirkustanzi tal-każ individwali. Bi qbil tal-persuna taxxabbli, huwa possibbli li jiġi ammess, fir-rigward tat-taxxa fuq id-dħul, li certi elementi tal-bażi taxxabbli, sa fejn dawn iżidu t-taxxa, ikunu kkunsidrati biss ulterjorment, u li certi elementi tal-bażi taxxabbli, sakemm inaqqsu t-taxxa, jiġu kkunsidrati minn qabel. Id-deċiżjoni dwar iffissar ta’ deroga tista’ tkun marbuta mal-iffissar tat-taxxa.”

- 12 L-Artikolu 227 tal-AO jistabbilixxi:

“L-awtoritajiet tat-taxxa jistgħu jagħtu eżenzjoni totali jew parżjali minn taxxi li jirriżultaw minn dejn tat-taxxa meta, f'sitwazzjoni spċifici, ma jkunx ġust li dawn jingħabru; fuq l-istess kundizzjonijiet, l-ammonti digħi mħallsa jistgħu jiġi rifużi jew impaċċja.”

Il-kawzi prinċipali u d-domandi preliminari

Kawża C-374/16.

- 13 RGEX hija kumpannija b'responsabbiltà limitata li, matul l-2008, li huwa ż-żmien li għalih tirrigwarda t-tilwima fil-kawża prinċipali, kienet tinneħgo ja fil-vetturi bil-mutur. Ikkostitwita f'Dicembru 2007, din il-kumpannija ilha flifikdiazżjoni mill 2015. L-uniku soċju u l-amministratur tal-imsemmija kumpannija, R. Geissel, issa jirrappreżentaha bħala likwidatur.

- 14 Fid-dikjarazzjoni tal-VAT originali tagħha għall-2008, RGEX iddikjarat, *inter alia*, provvisti intra-Komunitarji ta’ vetturi eżenti mit-taxxa u tnaqqis tat-taxxa tal-input imħallsa fir-rigward ta’ 122 vettura akkwistati mingħand EXTEL GmbH fl-ammont ta’ EUR 1 985 443.42.

- 15 L-awtorità tat-taxxa ta’ Neuss ma aċċettatx id-dikjarazzjoni ta’ RGEX u, permezz ta’ avviż tal-31 ta’ Awwissu 2010, wettqet stima tal-VAT għall-2008 skont il-konstatazzjonijiet magħmul wara ż-żewġ verifikasi tal-VAT. Din l-awtorità kkonkludiet li l-provvisti ta’ vetturi lejn Spanja li kienu ġew iddikjarati bħala eżenti mit-taxxa fil-fatt kienu taxxabbli, għar-raġuni li l-vetturi ma kinux ġew ikkonsenjati fi Spanja, iżda kienu nbiegħu fil-Ġermanja. L-imsemmija awtorità qieset ukoll li t-taxxa

tal-input imħallsa abbaži ta' fatturi maħruġa minn EXTEL ma setgħetx titnaqqas, għaliex din il-kumpannija tqieset li kienet “kumpannija fittizja”, li ma kellha l-ebda stabbiliment fl-indirizz fuq il-fattura.

- 16 Wara li kkontestat mingħajr success din id-deċiżjoni, RGEX marret quddiem il-Finanzgericht Düsseldorf (qorti tal-finanzi ta' Düsseldorf, il-Ġermanja), li laqgħet ir-rikors tagħha fir-rigward tat-tassazzjoni ta' vettura u čahditu ghall-bqija bħala infondat.
- 17 Il-Finanzgericht Düsseldorf (qorti tal-finanzi ta' Düsseldorf) b'mod partikolari kkonkludiet li, għalkemm l-indirizz indikat minn EXTEL fuq il-fatturi tagħha kien is-sede tal-uffiċċju rregistrat, dak kien biss sede li jikkorrispondi għal semplice kaxxa postali. EXTEL setgħet biss tiġi kkuntattjata permezz tal-posta. Din il-kumpannija ma kienet twettaq ebda attivitā kummerċjali f'dan l-indirizz.
- 18 Din il-qorti čahdet l-argumenti dwar l-allegati aspettativi legħiddi ta' RGEX dwar l-awtenticità tal-indirizz li jinsab fuq il-fatturi maħruġa minn EXTEL. Il-principju ta' protezzjoni tal-aspettativi legħiddi seta' jiġi kkunsidrat mhux fl-iffissar tatt-taxxa, izda jekk ikun il-każ, biss fil-kuntest ta' mizura ta' ekwitā taht l-Artikoli 163 u 227 tal-AO.
- 19 R. Geissel, bħala likwidatur ta' RGEX, appella mis-sentenza tal-Finanzgericht Düsseldorf (qorti tal-finanzi ta' Düsseldorf) quddiem il-Bundesfinanzhof (qorti federali tal-finanzi, il-Ġermanja), fejn sostna li l-“indirizz”, fis-sens tal-punt 1 tal-ewwel sentenza tal-Artikolu 14(4) tal-UStG u tal-punt 5 tal-Artikolu 226 tad-Direttiva tal-VAT, iservi sabiex jiġi identifikat il-persuna li ħarġet il-fattura u jippreżumi biss il-possibbiltà li tista' tiġi kkuntattjata bil-posta.
- 20 Il-qorti tar-rinvju tirrileva li, skont id-dritt nazzjonali, RGEX ma hijiex fondata li tibbenefika mit-tnaqqis tat-taxxa tal-input imħallsa għal fatturi maħruġa minn EXTEL, għaliex din tal-ahħar ma twettaq ebda attivitā ekonomika spċifici fl-indirizz li jinsab fuq il-fatturi tagħha. Fil-fatt, f-deċiżjoni mogħtija f'rrikors parallel, il-qorti tar-rinvju ddeċidiet li l-“indirizz shiħ” fis-sens tal-ewwel sentenza tal-Artikolu 14(4) tal-UStG ifisser li l-imprenditur iwettaq hemm l-attivitàajiet ekonomiċi tiegħu. Ghalkemm, skont struzzjonijiet amministrattiva tad-dritt nazzjonali, għandu jkun biżżejjed ghall-aworitā tal-finanzi li l-kaxxa postali CEDEX “tiġi indikata minflok l-indirizz”, tali istruzzjoni, madankollu, ma torbotx lill-qorti.
- 21 F'dawn iċ-ċirkustanzi, il-Bundesfinanzhof (qorti federali tal-finanzi) iddeċidiet li tissospendi l-proċeduri quddiemha u li tagħmel lill-Qorti tal-Ġustizzja d-domandi preliminari li ġejjin:
 - “1) Fattura meħtieġa għall-finijiet tal-eżerċizzju tad-dritt għal tnaqqis skont l-Artikolu 168(a) flimkien mal-Artikolu 178(a) tad-Direttiva [tal-VAT], tkun tindika l-‘indirizz [...]’ fis-sens tal-Artikolu 226(5) [tal-istess Direttiva], jekk il-fornitur jindika, fil-fattura maħruġa għall-provvista pprovduta, indirizz fejn jista’ jiġi kkuntattjat, iżda fejn ma titwettaq ebda attivitā ekonomika?
 - 2) L-Artikolu 168(a) flimkien mal-Artikolu 178(a) tad-Direttiva [tal-VAT], fid-dawl tal-principju ta’ effettività, jipprekludu prassi nazzjonali li tieħu inkunsiderazzjoni l-*bona fide* tal-benefiċċajru tal-provvista fir-rigward tal-osservanza tal-kundizzjonijiet applikabbli għat-tnaqqis tat-taxxa tal-input imħallsa biss barra mill-proċedura ta’ stima tat-taxxa, fil-kuntest ta’ proċedura separata ta’ ekkwità? L-Artikolu 168(a) flimkien mal-Artikolu 178(a) tad-Direttiva [tal-VAT] jistgħu jiġu invokati?”

Kawża C-375/16.

- 22 Matul l-2009 sal-2011, I. Butin, li huwa konċessjonarju tal-karozzi fil-Ġermanja, ibbaža ruħu fuq fatturi biex inaqqas il-VAT tal-input imħallsa għal numru ta' vetturi akkwistati mingħand l-impriżza "Z", u li kienu intiżi li jerġgħu jinbiegħu. Il-vetturi kienu jiġu kkonsenjati lil I. Butin jew lill-impiegati tiegħu fil-post fejn Z kellha l-uffiċċju rregistrat tagħha, minkejja l-fatt li Z ma kellhiex konċessjoni f'dak l-indirizz, u drabi oħra f'postijiet pubbliċi bħaż-żoni ta' quddiem l-istazzjonijiet tal-ferrovija.
- 23 Minn kontroll fiskali li sar fir-rigward ta' I. Butin, l-awtorità tat-taxxa ta' Bergisch Gladbach ikkonkludiet li l-ammonti tat-taxxa tal-input imħallsa indikata fuq il-fatturi maħruġa minn Z ma setghetx titnaqqas għar-raġuni li l-indirizz tal-fornitur mogħti minn Z f'dawn il-fatturi ma kienx korrett. Ĝie kkonstatat li dan l-indirizz ma jserviz ta' "kaxxa tal-ittri" u li Z ma kellhiex stabbiliment stabbli fil-Ġermanja.
- 24 L-imsemmija awtorità tat-taxxa, fit-13 ta' Settembru 2013, ħarġet stimi tal-VAT emendati għall-2009 sal-2011. B'deċiżjoni tal-1 ta' Ottubru 2013, hija ċahdet it-talba ta' I. Butin għal bidla fl-istima tat-taxxa għal raġunijiet ta' ekwità taħt l-Artikolu 163 tal-AO.
- 25 Il-Finanzgericht Köln (qorti tal-finanzi ta' Köln, il-Ġermanja) laqgħet ir-rikors ta' I. Butin, li bih dan tal-ahħar ikkontesta l-irkupru magħmul mill-awtorità tat-taxxa ta' Bergisch Gladbach. Skont din il-qorti, l-"indirizz" fuq fattura, kif ježiġi l-punt 1 tal-ewwel sentenza tal-Artikolu 14(4) tal-UStG ma kinitx tfisser li kellhom jitwettqu attivitajiet kummerċjali f'dak l-indirizz. Barra minn hekk, l-imsemmija qorti qieset li r-rikors kellu jintlaqa' fir-rigward tat-talba sussidjarja għal bidla fl-istima tat-taxxa għal raġunijiet ta' ekwità. Skont din il-qorti, I. Butin għamel dak kollu li seta' jkun raġonevolment mistenni minnu biex jivverifika l-istatus ta' Z bħala impriżza u l-awtenticietà tal-indikazzjonijiet fil-fatturi maħruġa minn din l-impriżza.
- 26 L-awtorità tat-taxxa ta' Bergisch Gladbach ippreżentat appell mis-sentenza tal-Finanzgericht Köln (qorti tal-finanzi ta' Köln) quddiem il-Bundesfinanzhof (qorti federali tal-finanzi). Hija ssostni b'mod partikolari li l-fatturi maħruġa minn Z ma kinux fihom, kuntrarjament għal dak li jsostni I. Butin, l-indirizz li għaliex din il-kumpanija kienet ser twettaq l-attivitajiet kummerċjali tagħha, u peress li I. Butin ma għamilx dak kollu li raġonevolment seta' kien mistenni minnu sabiex tiġi żgurata l-awtenticietà tal-kontenut li jinsab fuq dawn il-fatturi, l-ghoti tat-tnaqqis tat-taxxa tal-input imħallsa fil-kuntest tal-proċedura tal-ekwità ma kellux jingħata.
- 27 F'dawn iċ-ċirkustanzi, il-Bundesfinanzhof (qorti federali tal-finanzi) iddeċidiet li tissospendi l-proċeduri quddiemha u li tagħmel lill-Qorti tal-Ġustizzja d-domandi preliminari li ġejjin:
- "(1) L-Artikolu 226(5) tad-Direttiva [tal-VAT] ježiġi li jiġi indikat indirizz tal-persuna taxxabbli li fih din tal-ahħar teżerċita l-attivitajiet ekonomiċi tagħha?
- 2) Fil-każ ta' risposta fin-negattiv għall-ewwel domanda:
- L-indikazzjoni ta' indirizz li jikkorrispondi għal semplicei kaxxa postali hija biżżejjed biex tissodisa r-rekwiżiti tal-Artikolu 226(5) tad-Direttiva [tal-VAT]?
 - Liema indirizz għandha tindika fuq il-fattura persuna taxxabbli li topera impriżza (fil-kummerċ elettroniku, pereżempju) u li ma għandhiex bini kummerċjali?
- 3) Fil-każ li r-rekwiżiti formal applikabbli għall-fattura skont l-Artikolu 226 tad-Direttiva [tal-VAT] ma jiġux issodisfatti, it-tnaqqis tat-taxxa tal-input imħallsa għandu dejjem jingħata meta ma jkunx hemm frodi fiskali jew meta l-persuna taxxabbli ma kinitx taf u ma setghetx tkun taf li hija kienet involuta fi frodi, jew il-protezzjoni tal-aspettattivi legittimi titlob f'dan il-każ li l-persuna taxxabbli tkun għamlet dak kollu li seta' jkun raġonevolment mistenni minnha sabiex tivverifika l-awtenticietà tal-indikazzjonijiet li jinsabu fil-fattura?"

Il-proċedura quddiem il-Qorti tal-Ġustizzja

- 28 Permezz tad-digriet tal-President tal-Qorti tal-Ġustizzja tat-22 ta' Lulju 2016, il-Kawżi C-374/16 u C-375/16 ingħaqdu għall-finijiet tal-proċedura bil-miktub, tal-proċedura orali u tas-sentenza.

Fuq id-domandi preliminari

Fuq l-ewwel domanda fil-Kawża C-374/16 u fuq l-ewwel u tieni domanda fil-Kawża C-375/16

- 29 Permezz tal-ewwel domanda fil-Kawża C-374/16 u l-ewwel u t-tieni domanda fil-Kawża C-375/16, il-qorti tar-rinvju tistaqsi, essenzjalment, jekk l-Artikolu 168(a) u l-Artikolu 178(a) tad-Direttiva tal-VAT, moqrija flimkien mal-punt 5 tal-Artikolu 226 ta' din id-direttiva, għandhomx jipprekludu leġiżlazzjoni nazzjonali, bħal dik inkwistjoni fil-kawża principali, li tissuġġetta l-eżerċizzju tad-dritt għat-tnaqqis tal-VAT tal-input imħallsa għall-indikazzjoni fuq il-fattura tindika l-indirizz tal-post, li tissuġġetta l-eżerċizzju tad-dritt għat-tnaqqis tal-VAT tal-input imħallsa għall-indikazzjoni li l-fattura tindika l-indirizz tal-post fejn il-persuna li ħarġet din il-fattura twettaq l-attività ekonomika tagħha.
- 30 Preliminarjament, għandu jitfakkar li, skont l-Artikolu 178(a) tad-Direttiva tal-VAT, sabiex tista' teżerċita d-dritt għal tnaqqis, il-persuna taxxabbi trid iżzomm fattura miktuba b'mod konformi mal-Artikoli 220 sa 236 u 238 sa 240 ta' din id-direttiva.
- 31 L-Artikolu 226 ta' din id-direttiva jelenka l-kontenut li għandu jiġi inkluži fuq tali fattura. Il-punt 5 ta' dan l-artikolu jipprevedi, b'mod partikolari, l-obbligu li jiġi indikat l-isem shiħ u l-indirizz tal-persuna taxxabbi jew tal-konsumatur.
- 32 Skont il-ġurisprudenza tal-Qorti tal-Ġustizzja, għall-finijiet tal-interpretażżjoni ta' dispożizzjoni tad-dritt tal-Unjoni, hemm lok li ma jittihdu inkunsiderazzjoni biss kliemha, iżda wkoll il-kuntest tagħha u l-għanijiet imfittxija mil-leġiżlazzjoni li tagħha hija tagħmel parti (ara, f'dan is-sens, is-sentenzi tat-3 ta' Diċembru 2009, Yaesu Europe, C-433/08, EU:C:2009:750, punt 24, u tas-6 ta' Lulju 2017, Air Berlin, C-290/16, EU:C:2017:523, punt 22).
- 33 Fl-ewwel lok, fir-rigward tal-formulazzjoni tal-punt 5 tal-Artikolu 226 tad-Direttiva tal-VAT, għandu jiġi nnutat li hija differenti fil-verżjonijiet lingwistici ta' din id-dispożizzjoni. Uħud mill-verżjonijiet lingwistici tal-imsemmija dispożizzjoni, bħall-verżjonijiet bil-lingwa Spanjola, dik Ingliż, Franċiża jew Latviana, jirreferu, rispettivament, għan-“nombre completo y la dirección”, għal “the full name and address”, għan-“nom complet et l'adresse” jew għall-“pilns vārds vai nosaukums un adrese”, filwaqt li verżjonijiet oħra, b'mod partikolari l-verżjoni bil-lingwa Germaniża u dik Taljana, jipprevedu l-obbligu li jissemmew il-“vollständigen Namen und die vollständige Anschrift” jew ukoll in-“nome e l'indirizzo completo”.
- 34 Madankollu, l-assenza jew il-preżenza tal-aġġettiv “shiħ” fil-formulazzjoni ta' dan ir-rekwizit ma tagħti l-ebda indikazzjoni dwar jekk l-indirizz, indikat fuq il-fattura, għandux jaqbel mal-post fejn il-persuna li toħroġ il-fattura twettaq l-attività ekonomika tagħha.
- 35 Barra minn hekk, għandu jiġi rrilevat li s-sens komuni tal-kelma “indirizz” għandha portata wiesgħa. Kif irreleva l-Avukat Ġenerali fil-punt 36 tal-konklużjonijiet tiegħi, is-sens ordinarju ta' din il-kelma jirreferi għal kwalunkwe tip ta' indirizz, inkluż semplici kaxxa postali, sakemm il-persuna tista' effettivament tiġi kkuntattjata f'dak l-indirizz.

- 36 Barra minn hekk, l-Artikolu 226 tad-Direttiva tal-VAT jipprečiža li, bla īsara għad-dispożizzjonijiet partikolari stabbiliti f'din id-direttiva, kontenut iċċitat f'dan l-artikolu huwa meħtieġa obbligatorjament ghall-finijiet tal-VAT, fuq il-fatturi maħruġa skont l-Artikoli 220 ta' din id-direttiva (ara, f'dan is-sens, is-sentenza tal-15 ta' Settembru 2016, Barlis 06. – Investimentos Imobiliários e Turísticos, C-516/14, EU:C:2016:690, punt 25).
- 37 Minn dan jirriżulta li l-obbligi relatati mal-imsemmi kotenut għandhom jiġu interpretati b'mod strett fis-sens li ma huwiex possibbli għall-Istati Membri li jistabbilixxu obbligi iktar stretti minn dawk li jirriżultaw mid-Direttiva tal-VAT.
- 38 Konsegwentement, ma huwiex possibbli għall-Istati Membri li jorbtu l-eżerċizzju tad-dritt għal tnaqqis tal-VAT mal-osservanza ta' kundizzjonijiet marbuta mal-kontenut tal-fatturi li ma jkunux espressament previsti mid-dispożizzjonijiet tad-Direttiva tal-VAT (sentenza tal-15 ta' Settembru 2016, Barlis 06 – Investimentos Imobiliários e Turísticos, C-516/14, EU:C:2016:690, punt 25).
- 39 Fit-tieni lok, fir-rigward tal-kuntest li fih jinsab l-Artikolu 226 tad-Direttiva tal-VAT, għandu jitfakkar li d-dritt għat-tnaqqis tal-VAT ma jistax, bħala prinċipju, ikun limitat (ara, f'dan is-sens, is-sentenza tal-15 ta' Settembru 2016, Senatex, C-518/14, EU:C:2016:691, punt 37).
- 40 Il-Qorti tal-Ġustizzja ddeċidiet, f'dan ir-rigward, li l-pusseß ta' fattura li jkun fiha l-kontenut indikat fl-Artikolu 226 ta' din id-direttiva jikkostitwixxi kundizzjoni formali tad-dritt għal tnaqqis tal-VAT. Issa, it-tnaqqis tal-VAT tal-input imħalla għandu jingħata jekk ir-rekwiziti sostantivi jkunu ssodisfatti, anki meta l-persuni taxxabbli jkunu naqsu milli jissodisfaw certi rekwiżiti formali (ara, f'dan is-sens, is-sentenza tal-15 ta' Settembru 2016, Senatex, C-518/14, EU:C:2016:691, punt 38 u l-ġurisprudenza ċċitata). Minn dan jirriżulta li l-modalitajiet tal-kontenut tal-indirizz tal-persuna li toħroġ il-fattura ma jistgħux jikkostitwixxu kundizzjoni determinanti għall-finijiet tat-tnaqqis tal-VAT.
- 41 Fit-tielet lok, dwar l-interpretazzjoni teleoloġika tal-Artikolu 226 tad-Direttiva tal-VAT, l-iskop tal-kontenut li għandu dejjem jidher fuq fattura huwa li jippermetti lill-awtoritajiet tat-taxxa li jivverifikaw il-ħlas tat-taxxa dovuta u, fejn ikun applikabbi, l-eżistenza tad-dritt għal tnaqqis tal-VAT (ara, f'dan is-sens, is-sentenza tal-15 ta' Settembru 2016, Barlis 06 – Investimentos Imobiliários e Turísticos, C-516/14, EU:C:2016:690, punt 27).
- 42 Għal dan il-ġhan, kif irrileva, essenzjalment, l-Avukat Ġenerali fil-punti 40 sa 41 tal-konklużjonijiet tiegħi, l-indikazzjoni tal-indirizz, tal-isem u tan-numru ta' identifikazzjoni tal-VAT tal-persuna li ġarġet il-fattura hija intiża sabiex tige stabbilita konnessjoni bejn tranżazzjoni ekonomika partikolari u operatur ekonomiku spċċifiku, li huwa l-persuna li toħroġ il-fattura. Bl-identifikazzjoni tal-persuna li toħroġ il-fattura, l-awtoritajiet tat-taxxa jkunu jistgħu jwettqu l-kontrolli necessary sabiex jivverifikaw jekk l-ammont tal-VAT li wassal għat-tnaqqis giex iddikjarat u ntaxxat. Tali identifikazzjoni sservi wkoll sabiex il-persuna taxxabbli tkun tista' tivverifika jekk il-persuna li ġarġet il-fattura inkwistjoni hijiex persuna taxxabbli għall-finijiet tar-regoli tal-VAT.
- 43 F'dan ir-rigward, għandu jiġi rrilevat li n-numru ta' identifikazzjoni tal-VAT tal-fornitur tal-prodotti jew tas-servizzi jikkostitwixxi l-informazzjoni essenzjali fil-kuntest tal-imsemmija identifikazzjoni. Dan in-numru huwa faċilment aċċessibbli u verifikabbi mill-awtoritajiet.
- 44 Barra minn hekk, kif irrileva l-Avukat Ġenerali fil-punt 43 tal-konklużjonijiet tiegħi, biex ikunu jistgħu jikkosbu numru ta' identifikazzjoni tal-VAT, l-impriżi jridu jgħaddu minn process ta' registrazzjoni fejn huma obbligati jipprezentaw formola ta' registrazzjoni tal-VAT, flimkien ma' dokumentazzjoni ta' sostenn.

- 45 Minn dan isegwi li l-indikazzjoni tal-indirizz tal-persuna li toħroġ il-fattura, flimkien ma' ismu u n-numru ta' identifikazzjoni tagħha tal-VAT, għandha l-ghan li tidentifika dan tal-ewwel u b'hekk tippermetti b'hekk lill-awtoritajiet tat-taxxa li jwettqu l-verifikasi msemmija fil-punt 41 ta' din is-sentenza.
- 46 F'dan il-kuntest, għandu jiġi enfasizzat ukoll li l-Qorti tal-Ġustizzja kkonstatat li s-sistema ta' tnaqqis hija intiża sabiex tneħħi kompletament minn fuq il-kummerċjant il-piż tal-VAT dovuta jew imħallsa fil-kuntest tal-attivitajiet ekonomici tiegħu kollha (ara, b'mod partikolari, is-sentenzi tat-22 ta' Ottubru 2015, Sveda, C-126/14, EU:C:2015:712, punt 17, u tal-14 ta' Ĝunju 2017, Compass Contract Services, C-38/16, EU:C:2017:454, punt 34). Issa, sabiex jinkisbu l-ghanijiet tal-imsemmija sistema, ma huwiex meħtieġ li jiġi stipulat l-obbligu li jiġi indikat l-indirizz tal-post fejn il-persuna li harġet il-fattura twettaq l-attivitàek ekonomika tagħha.
- 47 Barra minn hekk, tali interpretazzjon hija kkonfermata mis-sentenza tat-22 ta' Ottubru 2015, PPUH Stehcemp (C-277/14, EU:C:2015:719), li fiha l-Qorti tal-Ġustizzja ddeċidiet li huwa possibbli li tinaqqas il-VAT mħallsa upstream abbaži ta' fatturi miktuba minn kumpannija li tqieset mill-qorti nazzjonali bhala operatur li ma jezistix. Anki jekk il-qorti nazzjonali kienet ikkonstatat l-istat ta' rovina tal-bini indikat minn din il-kumpannija bhala s-sede, il-Qorti tal-Ġustizzja ddeċidiet li l-fatt li l-ebda attività ekonomika ma setgħet tīgħi eżerċitata fis-sede tal-imsemmija kumpannija ma jeskludix li din l-attività setgħet isseħħi f'postijiet oħra li ma huwiex l-uffiċċju rregistrat (ara, f'dan is-sens, is-sentenza tat-22 ta' Ottubru 2015, PPUH Stehcemp, C-277/14, EU:C:2015:719, punt 35), b'mod partikolari meta l-attivitàajiet jiġi mwettqa mill-bogħod, bl-użu ta' teknoloġiji ġoddha tal-komputer.
- 48 Barra minn hekk, kuntrarjament għal dak li jsostnu l-Gvern Ġermaniż u dak Awstrijak, il-fatt li, għall-finijiet tad-dritt għal tnaqqis tal-VAT, ma huwiex rikjest li l-attivitàajiet ekonomici tal-persuna taxxabbi jitqettu fl-indirizz li jinsab fuq il-fattura maħruġa minn din il-persuna, ma huwiex ikkonestat mill-konstatazzjonijiet tal-Qorti tal-Ġustizzja fis-sentenza tat-28 ta' Ĝunju 2007, Planzer Luxembourg (C-73/06, EU:C:2007:397). L-analizi tal-portata tal-kliem “sede tal-attività ekonomika” u “stabbiliment permanenti” għall-finijiet tat-Tlettax-il Direttiva 86/560 hija irrilevanti sabiex tiddetermina t-tifsira tal-kunċett ta’ “indirizz” li jinsab fil-punt 5 tal-Artikolu 226 tad-Direttiva tal-VAT.
- 49 Minn dan jirriżulta li, għall-finijiet tal-eżerċizzju tad-dritt għal tnaqqis tal-VAT mid-destinatarju tal-prodotti jew tas-servizzi, ma huwiex rikkest li l-attivitàajiet ekonomici tal-persuna li tippordi l-prodotti jew is-servizzi jitwettqu fl-indirizz li jinsab fuq il-fattura maħruġa minn din tal-aħħar.
- 50 Għaldaqstant, għandha tingħata risposta għall-ewwel domanda fil-Kawża C-374/16 u l-ewwel u t-tieni domanda fil-Kawża C-375/16 li l-Artikolu 168(a) u l-Artikolu 178(a) tad-Direttiva tal-VAT, moqrija flimkien mal-punt 5 tal-Artikolu 226 ta' din id-direttiva, għandhom jiġi interpretati fis-sens li jipprekli legiż-lazzjoni nazzjonali, bħal dik inkwistjoni fil-kawża principali, li tissuġġetta l-eżerċizzju tad-dritt għat-tnaqqis tal-VAT tal-input imħallsa għall-indikazzjoni li l-fattura tindika l-indirizz tal-post fejn il-persuna li harġet din il-fattura twettaq l-attività ekonomika tagħha.

Fuq it-tieni domanda fil-Kawża C-374/16 u fuq it-tielet domanda fil-Kawża C-375/16

- 51 Fid-dawl tar-risposta mogħtija għall-ewwel domanda fil-Kawża C-374/16 u għall-ewwel u t-tieni domanda fil-Kawża C-375/16, ma hemmx lok li tingħata risposta għat-tieni domanda fil-Kawża C-374/16 u għat-tielet domanda fil-Kawża C-375/16.

Fuq l-ispejjeż

- 52 Peress li l-proċedura għandha, fir-rigward tal-partijiet fil-kawża principali, in-natura ta' kwistjoni mqajma quddiem il-qorti tar-rinvju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jitħallsu lura.

Għal dawn il-motivi, Il-Qorti tal-Ġustizzja (Il-Ħames Awla) taqta' u tiddeċiedi:

L-Artikolu 168(a) u l-Artikolu 178(a) tad-Direttiva tal-Kunsill 2006/112/KE, tat-28 ta' Novembru 2006, dwar is-sistema komuni ta' taxxa fuq il-valur miżjud, moqrija flimkien mal-punt 5 tal-Artikolu 226 ta' din id-direttiva, għandhom jiġi interpretati fis-sens li jipprekludi leġiżlazzjoni nazzjonali, bħal dik inkwistjoni fil-kawża principali, li tissuġġetta l-eżercizzju tad-dritt għat-tnaqqis tat-taxxa fuq il-valur miżjud tal-input imħalla għall-indikazzjoni li l-fattura tindika l-indirizz tal-post fejn il-persuna li ħarġet din il-fattura twettaq l-attività ekonomika tagħha.

Firem